


Ko Hono Ma'u ha Tupulaki Fakalaumālie 'i he Fakataukei Fakatokāteliné



Fakakaukauloto ko koe 'a e tokotaha heka pasikalá, pea 'oku fakafofonga 'i 'e he hala fonongá ho'o mo'uí. Mahalo te ke fakatokanga 'i 'a e hangatonu 'a e kongá 'uluaki 'o ho halá, peá ke toki fetaulaki mo ha ngaahi faingata'a mo ha ngaahi fakafé'átungia 'oku fiema'u ki ai ha ngāue lahi ange ke ke ikuna'i. Fakakaukau ki he mālohi fakalaumālie te ke fiema'u ke ke fononga lelei 'i he mo'uí mo e ngaahi fakafé'átungia mo e ngaahi faingata'a te ke fouá.

Ako e ngaahi kupu 'i folofola mahu'inga 'o e fakataukei fakatokāteliné kuó ke akó, 'o kumi e ngaahi potufolofola 'oku fekau'aki mo ho'o fononga fakatāutahá. 'I he tafa'aki 'o e ngaahi fika 'oku fekau'aki mo ho'o fakatātaá, hiki e fakamo'oni fakafolofola ki ha potufolofola fakataukei fakatokāteline kuó ne tokoni 'i pe 'e lava ke tokoni atu kiate koe:

1. Tauhi ma'u 'a e ivi fakalaumālie pea tupulaki faka'aho.
2. Faka'ehi'ehi pe ikuna 'i ha fakafé'átungia 'i ho'o tui mo ngāue 'i 'a e mo'oni 'oku ako 'i 'e he potufolofolá.
3. Faka'aonga 'i 'a e mālohi 'o e Fakamo'uí pea tu'u hake ke a'usia ho'o ngaahi taumu'a fakalaumālie.

'I he potufolofola fakataukei fakatokāteline takitaha na'á ke fili mo fakakau 'i ho'o fakatātaá, lekooti ho'o ngaahi fakakaukau fekau'aki mo ha taha 'o e ngaahi fakakaukau ko 'ení:

- Ko ha a'usia 'i he taimi na'á ke ongo 'i ai 'a e mo'oni mo e mahu'inga 'o e potufolofola fakataukei fakatokāteliné.
- Ko e founga te ke lava ai 'o faka'aonga 'i lelei ange 'a e tokāteline pe tefito 'i mo'oni 'o e potufolofolá 'i ho'o mo'uí.
- Ko e hā 'okú ke ongo 'i ai 'e tāpuekina koe 'e he potufolofolá ni 'aki 'a e mālohi 'o e Fakamo'uí mo fakatupulaki ho ivi fakalaumālie.
- Ko e founga kuo fakatupulaki ai 'e he tokāteliné ho'o 'ofa ki he Tamai Hēvaní mo Sisū Kalaisí.